

# Phone call between Prime Minister Shri Narendra Modi and H.E. Mr. Eduard Heger, Prime Minister of the Slovak Republic

February 28, 2022

وزیر اعظم جناب نریندر مودی نے جمہوریہ سلوواک کے وزیر اعظم عزت مآب ایڈورڈ ہیگر سے ٹیلی فون پر بات چیت کی

وزیر اعظم جناب نریندر مودی نے جمہوریہ سلوواک کے وزیر اعظم عزت مآب ایڈورڈ ہیگر سے آج ٹیلی فون پر بات چیت کی۔

وزیر اعظم نے یوکرین سے ہندوستانی شہریوں کو نکالنے میں سلوواک جمہوریہ کے ذریعہ فراہم کرائی گئی مدد اور شہریوں کو نکالنے کے لئے بھارت کی خصوصی پروازوں کو اجازت دینے کے لئے جمہوریہ سلوواک کے ذریعہ فراہم کرائی مدد کے لیے جناب ایڈورڈ ہیگر کا شکریہ ادا کیا۔ انہوں نے جمہوریہ سلوواک سے درخواست کی کہ جنگ کے علاقے سے دیگر شہریوں کو باہر نکالنے کے لئے آئندہ چند روز بھی بھارت کی مدد جاری رکھے۔

وزیر اعظم نے جناب ہیگر کو بھارتی شہریوں کو باہر نکالنے کی کوششوں کی نگرانی کے لیے اپنے خصوصی نمائندے کے طور پر قانون و انصاف کے وزیر جناب کرن رجیجو کو بھیجے جانے کے بارے میں بھی مطلع کیا۔

وزیر اعظم نے یوکرین میں جاری تشدد اور انسانی بحران پر اپنے غم کا اظہار کیا اور دشمنی کے خاتمے اور بات چیت کی طرف واپسی کے لیے بھارت کی جانب سے کی جانے والی مستقل اپیل کو دہرایا۔ وزیر اعظم مودی نے ممالک کی خودمختاری اور علاقائی سالمیت کا احترام کی اہمیت پر بھی زور دیا۔

نئی دہلی

فروری 28 2022

DISCLAIMER: This is an approximate translation. The original is available in English on MEA's website and may be referred to as the official press release.